



बिहार गजट

असाधारण अंक

बिहार सरकार द्वारा प्रकाशित

18 ज्येष्ठ 1937 (श0)
(सं0 पटना 624) पटना, सोमवार, 8 जून 2015

सामान्य प्रशासन विभाग

अधिसूचना

4 जून 2015

सं0 21/एस0एस0सी0-36/2012-8039—नवगठित बिहार तकनीकी कर्मचारी चयन आयोग अधिनियम, 2014 की धारा-10 में प्रावधान है कि इस अधिनियम की अनुसूची में यथा-सम्मिलित वैसे सभी तकनीकी पदों पर, जिनके संबंध में बिहार कर्मचारी चयन आयोग द्वारा इस अधिनियम के आरम्भ होने की तिथि तक विज्ञापन निर्गत अथवा प्रकाशित नहीं किया गया हो, नियुक्ति के लिए चयन की कार्यवाही बिहार तकनीकी कर्मचारी चयन आयोग द्वारा पूर्ण की जायेगी। परन्तु, इस अधिनियम की अनुसूची में यथा-सम्मिलित वैसे सभी तकनीकी पदों पर जिनके संबंध में बिहार कर्मचारी चयन आयोग द्वारा इस अधिनियम के आरम्भ होने की तिथि तक विज्ञापन निर्गत अथवा प्रकाशित किया जा चुका हो, नियुक्ति के लिए चयन की कार्यवाही पूर्ववत् बिहार कर्मचारी चयन आयोग द्वारा ही पूर्ण की जायेगी।

बिहार तकनीकी कर्मचारी चयन आयोग के क्रियाशील होने में होने वाले विलम्ब एवं इस बीच उक्त अधिनियम की अनुसूची में वर्णित पदों के चयन की कार्यवाही बाधित होने की सम्भावना को ध्यान में रखते हुए विभागीय अधिसूचना संख्या-13273, दिनांक 22.09.2014 द्वारा यह आदेश दिया गया था कि “बिहार तकनीकी कर्मचारी चयन आयोग अधिनियम, 2014” की अनुसूची में सम्मिलित ऐसे सभी पदों, जिनके लिए पूर्व में बिहार कर्मचारी चयन आयोग अपनी अनुसूची में सम्मिलित पदों के लिए परीक्षाएँ आयोजित कर चयन करता था, के लिए चयन के आवश्यक कार्यवाहियाँ बिहार कर्मचारी चयन आयोग के द्वारा पूर्ववत् की जाती रहेंगी। यह आदेश निर्गत होने की तिथि से छः माह अथवा बिहार तकनीकी कर्मचारी चयन आयोग के कार्यशील होने की तिथि में से जो पहले हो, तक के लिए लागू किया गया था। उक्त अधिसूचना में प्रावधानित छः माह की समय सीमा दिनांक 23.03.2015 को समाप्त हो चुकी है।

बिहार तकनीकी कर्मचारी चयन आयोग के गठन के उपरान्त आयोग के लिए परीक्षा संचालन नियमावली का गठन, आयोग में पदाधिकारियों एवं कर्मचारियों का पदस्थापन, आयोग के अध्यक्ष एवं सदस्यों की नियुक्ति तथा आयोग के कार्यालय भवन के लिए आवश्यक फर्नीचर एवं उपस्करों का क्रय आदि की कार्यवाहियाँ प्रक्रियाधीन हैं। इन कार्यवाहियों के पूरा होने में अभी और समय लगने की संभावना है। इन कार्यवाहियों के पूरा हो जाने के बाद ही आयोग में विधिवत कार्य आरम्भ हो सकेगा।

अतः बिहार तकनीकी कर्मचारी चयन आयोग अधिनियम की धारा-16 (1) द्वारा प्रदत्त शक्तियों का प्रयोग करते हुए राज्य सरकार द्वारा यह आदेश दिया जाता है कि बिहार तकनीकी कर्मचारी चयन आयोग अधिनियम-2014 की अनुसूची में सम्मिलित ऐसे सभी पदों, जिनके लिए पूर्व में बिहार कर्मचारी चयन आयोग अपनी अनुसूची में सम्मिलित पदों के लिए परीक्षाएँ आयोजित कर चयन करता था, के लिए चयन की आवश्यक कार्यवाहियाँ यथा-विज्ञापन प्रकाशित करना, परीक्षाएँ आयोजित करना तथा नियुक्ति के संबंध में अधियाचना करने वाले संबंधित प्राधिकार को अनुशंसा प्रेषित करना आदि बिहार कर्मचारी चयन आयोग के द्वारा पूर्ववत् किया जाता रहेगा।

यह आदेश, निर्गत होने की तिथि से नौ माह अथवा बिहार तकनीकी कर्मचारी चयन आयोग के कार्यशील होने की तिथि, में से जो भी पहले हो, तक लागू होगा।

बिहार-राज्यपाल के आदेश से,
केशव कुमार सिंह,
सरकार के अपर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 624-571+100-डी0टी0पी0।
Website: <http://egazette.bih.nic.in>